

ለዴሞክራሲ አርበኞች - ተባብሮ ለመታገል የሚያስችል ቀላልና ጠቃሚ ሃሳብ በጣሰው

tassat@t-online.de

ለጊዜው በእጅ የገባችሁ በውጭ የምትገኙ 19 የ 8 ዘውጋዊ እና 13 ዜጋዊ ድረጅቶች

1. Oromo Lieberation Front (OLF)..... የአሮሞ ነጻነት ግንባር
2. Front for Independence of Oromia (FIO) የአሮሚያ ነጻነት ግንባር
3. Oromo Lieberation Front "United" (OLFU)የአሮሞ ነጻነት ግንባር ሕብረት
4. Oromo Democratic Front (ODF) የአሮሞ ዴሞክራሲያዊ ግንባር
5. Bete Amaraቤተ አማራ
6. Amhara Democratic Forces Movement.....የአማራ ዴሞክራሲያዊ ሃይል ንቅናቄ
7. Amara People’s Medhin Movementየአማራ ሕዝብ መድሀን ንቅናቄ
8. All Amara Organization II ዳግማዊ መአሕድ 9. Amara People’s Movementየአማራ ሕዝብ ንቅናቄ
10. Moresh Wogene Amara Organization ሞረሽ ወገኔ የአማራ ድርጅት
11. Gambela People Lieberation Movement..... የጋመቤላ ሕዝብ ነጻነት ንቅናቄ
12. Ogaden National Lieberation Frontየኦጋዴን ብሄራዊ ነጻነት ግንባር
13. Benishangul People Lieberation Movement.....የቤኒሻንጉል ሕዝብ ነጻነት ግንባር
14. Sidama National Liberation Front (SNLF)የሲዳማ ብሔራው ነጻነት ግንባር
15. Sidama National Democratic Movementየሲዳማ ብሔራው ዴ. ንቅናቄ
16. Afar People’s party (APP)የአፋር ሕዝብ ፓርቲ 17. Afar Revolutionary Demokratic Unity Frontየአፋር አብዮታዊ፤ ዴ. ግንባር
18. Tigray People’s Democratic Movementየትግራይ ሕዝብ ዴ. ንቅናቄ
19. TAND (Tgrians for democrciawi Tibibir)....ትግራውያን ለዴሞክራሲያዊ ትብብር
 1. Patriot G7.....አርበኞች ግንባት 7
 2. EPRPኢሕአፓ
 3. EPRP UNITEDኢሕአፓ አንድነት
 4. MEI’ SONEመኢሶን
 5. MEDHINመድሀን
 6. Bruh Ethiopia ብሩህ ኢትዮጵያ
 7. Ethiopian National Transitional Council(የሽግግር ምክር ቤት)
 8. Ethiopian Youth Movementየኢትዮጵያ ወጣቶች ንቅናቄ

- 9. Ethiopian Democratic Unity(ሕብረ ሕዝብ)
- 10. Patriotic Movement IIዳግማዊ ያርበኞች ንቅናቄ
- 11. Susa Ethiopian Renocance Democratic Organizationሱሳ የኢ. ት. ዴ. ድ
- 12. Commen Movement for the New Ethiopiaለአዲስቷ ኢትዮጵያ የጋራ ንቅናቄ
- 13. Ethiopian Youth Tegadlo Movementየኢትዮጵያ ቶች ተጋድሎ ንቅናቄ

አስቀድሞ የከበረ ሰላምታ ይድረሳችሁ፤

በዚህ ማስታወሻ የቀረበውን ሃሳብ ጠቃሚ ነው የምትሉ ስለጠቀሚኑቱ፤ ጎጂ ነው የምትሉም ስለጎጅኑቱ የሚታያችሁን ምክንያቶች ጨምራችሁ መልስ እንድትሰጡ ትጠየቃለችሁ፤ ሌሎች ይህ ሃሳብ ከተላለፈበት ዕለት ቀደም ብሎ ተደራጅታችሁ እንቅስቃሴ የጀመራችሁና በዚህ ዝርዝር ውስጥ ያልገባችሁ ካላችሁ ተቀላቅላችሁ ድምጻችሁን ማሰማት ትችላላችሁ። በጉዳዩ ላይ ድምጽ ለማሰማት ግለሰቦችም መብታችሁ የተጠበቀ ነው። መልስ ስትሰጡ ግን አድራሻችሁን ማኖር አትርሱ። የመልሱ ውጤት ከታየ በኋላ ቀጣይ ሂደት ይኖራ ተብሎ ተስፋ ይደረጋል።

ለዚህ ጽሁፍ መነሻ፤- ከወራት በፊት አቶ ዘውዴ ጉደታ የተባሉ ወንድም

" የ ኢ ት የ ጵ ያ አ ገ ራ ዊ

ንቅናቄ እና የአገር አንድነትን "ያገቱት" ሦስት ተጻራሪ ሃይሎች" በሚል ርዕስ አንድ ሰፊ ያለ ጽሁፍ አስነብበው ነበር።

ከዚያም በላይ የጸሃፍያን ድምጾች በሚል የኢሳት አምድ ላይ ቀርበው ከጋዜጠኛ ርዕይት አለሙ ጋር እስጥ አገባ ብለውበታል። እንደተከታተላችሁት ተስፋ ይደረጋል፤ ካላያችሁትም የ www.borkena.com ን ደጅ ምቱ፤ ይከፈትላችሁማል። የአ ሁኑ አነሳስ ግን ስለጽሁፉ ለማውራት አይደለም። በዚህ ጽሁፋቸው 3 አጋች ብለው የፈረጁቸው ሶስት ተጻራሪ ሃይሎች ተዋንያን የሚከተሉት 1. የኢትዮጵያ አንድነት ሃይሎች፤ 2. የመገንጠልን አጀንዳ የሚያራምዱ ወገኖች፤ 3. የህወሐት የገዢ ቡድን " ሲሆኑ፤ ማስታወሻው የሚያጠነጥነው በነዚህ 3 ሃይሎች ዙሪያ ቢሆንም፤ በተለይ የሚያተኩርበትና ክብደት የሚሰጠው ግን፤ ቡድን 1 እና 2 ላይ ይሆናል።

በእርግጥም የኢትዮጵያ የፖለቲካ ችግር በውስጥ በኩል ሰብስብ ተደርጎ ሲታይ፤ የሚዋልለው በአነዚህ ሶስት ሃይሎች መካከል መሆኑን መገንዘብ የሚያስችግር ባይሆንም፤ በሕዝብም መካከል ያለው ሁኔታ ሲታይም ብዙ ልዩነት አይኖረውም። በመጀመሪያዎቹ ሁለት ቡድኖች ላይ በመቆየት፤ ሃይላቱ እናንተ የምትሟሟቱለት የየራሳችሁ የሆነ ጥያቄ ያላችሁ መሆኑና ይህንን ጥያቄያችሁን ምን ብታረጉ ነው መልስ አስገኝታችሁለት እናንተም፤ ሃገሪቷም፤ እጩ ብላችሁ፤ እንቅለፍ የሚወስዳችሁ? ከሚል አቅጣጫ ለማየት ይሞክራል። ጥያቄዎቹ ዘመን የተሻገሩና መፍትሄ ተገኝላቸው ሲባል መልሰው ጥሬ ሲሆኑ፤ ጠበቡ ሲባል ሲሰፉ፤ አጠሩ ሲባል ሲረዝሙ፤ ተሟሟቁ ሲባል ሲቀዘቅዙ፤ አንዴ ሲወጡ፤ ሌላ ጊዜ ሲወርዱ፤ የቆዩ እንጂ ለዛሬ አዲስ ሆነው የሚቀርቡ አይደሉም። አዲስ ይሆናል ተብሎ የሚታሰበው በጥያቄዎቹ በኩል ሳይሆን፤ በመፍቻቸው በኩል ነው። ተከታተሉ፤

"የኢትዮጵያ አንድነት ሃይሎች" ቡድን፤ የመንግስተሰማያት መግቢያው አስፋልት መንገድ አንድነት የሚባለው አውራ ጎዳና ብቻ ነው ሲል፤ "የመገንጠልን አጀንዳ የሚያራምዱ ወገኖች" ደግሞ፤ ሰው ሳይገለጥለት ቀርቶ ነው እንጂ፤ ወደ መንግሥተሰማያት ቀጥ አድርጎ የሚወስደው መንገድ ጊዜ አጥቼ ተጉዢበት ባላየውም፤ መገንጠል የሚባለው አውራ ጎዳና ይመረጣል ቢል፤ እናንተ ሁለት ወገኖች በተለያየ ጎራ ሆናችሁ ያነሳችኋቸው ጥያቄዎች እያንዳንዳችሁ ያለችሁ የዴሞክራሲያዊ መብት መዕቀፍ የሚፈቅድላችሁን ከማድረግ ያለፈ አለመሆኑን፤ ማንም ጨዋ አገር ወዳድ ዴሞክራት ቢሆን፤ ጥያቄ ውስጥ አያስገባውም። ይህም ማለት እነዚህ ጥያቄዎች የኩሩ፤ የደሩ፤ ዴሞክራሲያዊ ጥያቄዎች ናቸው ማለት ነው። ዕውነቱ ይህ ሆኖ እያለ ታዲያ፤ እናንተ ሁለት ወገኖች እነዚህ መብቶቻችሁ ችግር ቀፍቃፊ ሆነውባችሁ፤ እርስ በርስ ወደመጣላት የደረሳችሁበት ምክንያት ምንድነው? ብለን ብንጠይቅ፤ መልሱ ችግር ቀፍቃፊዎች የመብት ጥያቄዎቹ ሳይሆኑ፤ ችግር ቀፍቃፊዎቹ፤ የጥያቄዎቹ መልስ ሰጭዎች፤ መልስ ይሰጣሉ ብላችሁ የምትከተሏቸው የመልስ አሰጣጥ ዘዴዎች ናቸው። ለዴሞክራሲያዊ ጥያቄ መሰጠት የሚገባው መልስ ዴሞክራሲያዊ መሆን ሲገባው፤ ጸረ-ዴሞክራቲክ ዘዴ በመጠቀም፤ ጉዳዩ "ፍየል ወደዚያ ቅዝምዝም ወደዚህ" እንዲሉ፤ ጥያቄው ወዲህ መልስ ወደዚያ እየሆነ ነው። ወይም እነዚህን ዴሞክራሲያዊ መፍትሄዎች ለማስገኘት የሚያስችል አመች ሜዳ አለመኖር ነው። ያም ሆነ ይህ ታዲያ ለዴሞክራሲያዊው ጥያቄ ዴሞክራሲያዊ መልስ ለመስጠት፤ ዘዴው ምንድነው? ወደሱ ይታለፋል፤ ከዘዴው በፊት ግን፤ ዘዴውን ስራ ላይ የሚያውሉ

የግድ ዲሞክራሲያዊ ሃይሎች ያስፈልጋሉና እነዚህ ዲሞክራቶች ደግሞ ዲሞክራት መሆን ብቻ ሳይሆን፤ አርበኝነትንም ስለሚጠይቃቸው፤ "የዲሞክራሲ አርበኞች"ን ተዋወቁ፤

ስለዲሞክራሲ አርበኞች፤-

አረረም መረረም፤ ሞቀም ቀዘቀዘም፤ ምንም ሆነ ምንም፤ ነጻ የሕዝብ ውሳኔን አክብረው የሚቀበሉ፤ ለመቀበል ዝግጁ የሆኑ፤ ነጻው የሕዝብ ውሳኔ እንዲሳካ የበኩላቸውን ያልተቆጠበ ጥረት የሚያደርጉ፤ ውሳኔውን ከማንኛውም አደጋ ለመጠበቅ ቁርጠኝነትን የሚያሳዩ፤ ዲሞክራሲ ሁልጊዜም የምህረት አምላክነቱ የሚረጋገጠው የሚያጣም የሚያገኝም በሱ ፊት እኩል መሆኑን የሚያስተምሩ፤ ዲሞክራሲው ያስገኘለትን እንጂ፤ እሱ የፈለገውን ማግኘት አለመቻልም ስላለ ያንን ክስተት ችሎ በጽናት ማለፍን ስለሚጠይቅ፤ ለዚህ ጠንካራ ሆኖ ለመገኘት የሚተጉ ሁሉ፤ የዲሞክራሲ አርበኞች ናቸው። ለምንድነው የዲሞክራሲ አርበኞች የሚባሉት፤ የሚል ጥያቄ ካለ፤ ጉዳዩ እንዲህ ነው። ምንም እንኳን ባሁኑ ጊዜ ለዲሞክራሲ፤ የዲሞክራሲ ትግል፤ ዲሞክራሲያዊ ሥርዓት፤ የሚባሉትን ቃሎችና

ሃረጎች ማራገብ ለኢትዮጵያውያን የጥርስ መፋቂያዎች ናቸው ቢባል፤ ስህተት ባይሆንም፤ እያንዳንዱ አራጋቢ ድርጅትም ሆነ ግለሰብ አራሱ ምን ያህል ዲሞክራት እንደሆነ የመረጋገጡ ጉዳይ ግን አስቸጋሪ ነው። አስቸጋሪ የሚሆንበትም ምክንያት፤ ድርጅቶቻችን ሆኑ፤ ግለሰቦች ዲሞክራሲውን ሲፈሩት ይታያል። ጥያቄ ጥያቄን ስለሚወልድ፤ አሁን ደግሞ፤ ለምንድነው የሚፈሩት? የሚለው አይቀሬ ይሆናል፤ ለመልሱ የሚከተለውን ማየት ቢሞክር፤

በኢትዮጵያችን የአንድነት ሃይል ነኝ የሚለው ወገን፤

- በዲሞክራሲም የሃገር መገነጣጠል ሊመጣ ይችላል በማለት፤
- ከዚህ ዙሪያ ሳይወጣ፤ ፈንጠር ብሎ ደግሞ፤ አንድ ቀን የኔ ፓርቲ በዚች አገር ላይ ስልጣን ይዞ እክሌ የተባለው ፓርቲ አስተዳደር - የዲሞክራቶቹ ፓርቲ ወይም የሪፓብሊካኖቹ ፓርቲ፤ የክርስቲያን ዲሞክራቱ ወይም የሶሻል ዲሞክራቱ ፓርቲ አስተዳደር እንደሚባለው - ሲባል የመስማቱ ምኞት፤ በዲሞክራሲ ስለመሟላቱ እርግጠኛ ባለመሆን፤

- ከአንድነቱ ጎራ በተቃራኒ የቆመው ደግሞ፤ ተገንጥሎ እራሱ የሚያስተዳድራት ግዛት ኖሮት፤ ሌላው ቢሳካ ባይሳካም፤ ቢያንስ ግን ባንዲራው በተባበሩት መንግስታት ግቢ ስትውሉብሉብ የማየት ሕልም ያለው፤
- አንዱ ወይም ሌላው፤ አሁን ባለው ሥርዓት ያገኘሁት ጥቅም አለ፤ እሱስ ይቀጥል ይሆን?
- ስለነገሞ ኢትዮጵያም ዛሬ ሳይሆን፤ ነገ ወያኔ ከወደቀ በኋላ ብንነጋግር የሚልም ዘይቤ ያለው፤
- የመሳሰሉ ጉጉቶችና ምኞቶች በዲሞክራሲ ሊገጥሟቸው የሚችለውን ዕድል መገመት ባለመቻል፤ ፍሃት ስለሚኖራቸውና በምክንያቱም ለዲሞክራሲ ሊኖራቸው የሚገባውን ተዓማኒነት የሳሳ ስለሚያደርገው፤ - ፈሩ ሲባልም ታዲያ፤ ፍርሃትን ዋጋቢ ለማድረግ ብቻ ሳይሆን፤ እንደሁኔታውና እንደሚባለውም፤ የፈራ የናቱ ልጅ ነው፤ ፍርሃት የጥበብ መጀመሪያ ነው የሚሉ ገጽታዎች እንዳሉትም በመዘንጋት መሆን አይኖርበትም፤ በምንም መመዘኛ ግን በዚህ ምክንያት ወደ ጡብ አይኬድም። - ፍራሃቶቹን አልፎ የዲሞክራሲን አሸናፊነት በሙሉ ልብ ተቀብሎ፤ ማጣቴም ሆነ ማግኘቴ፤ ሁለቱም ፍትሃዊ ናቸው በማለት ለፍትህ ተገዥ መሆንን ማረጋገጥ የሚያስችለውን ጽናት መላበስን ይጠይቃል ለማለት ነው። ለዚህ የታደሉት ናቸው የዲሞክራሲ አርበኞች የሚባሉት። ማስተዋወቁን አጠር ለማድረግ፤ የማይረሳ ምሳሌ ቢነሳ፤ የመለስ ዜናዊ የ1997 "እንከን የለሽ ምርጫ" ሲታወስ፤ መሌ ማግኘትን ብቻ ስለነበረ የሚጠብቀው፤ ማጣት ሲመጣ ትንፋሽ አጠረውና እንከን በእንከን አድረጎ አጨመላለቀው። ልክ ነው? ማብራሪያው በዚህ ላይ ይበቃል። ወደ ዘዴው በመመለስ፤

ዘዴ፤- የኢትዮጵያ አንድነት ሃይሎች እና የመገንጠልን አጀንዳ የምታራምዱ ወገኖች፤ በቅድሚያ ማድረግ ብትችሉ፤ አንዱ የሌላውን ጥያቄ ማክበር፤ የያዘውን አላማ እርግጥ አድርገህ ትተህ፤ እሱን የነካህበትን እጅ በበረኪና ታጥቦህ፤ ክርስትና ተነስተህ፤ ወይም ማተብህን በጥሰህ ወዘተ... የሚል ቅድመ ሁኔታ መደርደር አስፈላጊ እንዳልሆነ መገንዘብ፤ እነዚህን ጥያቄዎች/ቅድመ-ሁኔታዎች ማቅረብ ማለት፤ አንተን አሁን ባለህበት ሁኔታ ሳይሆን፤ ሌላ ገጽታ ይዞህ ና እንደማለት ስለሚቆጠር፤ ባጭሩ አንተን አላውቅህም እንደማለት ነው የሚሆነው። አንድም አላማን ሆነ፤ የትግል ዘዴን የሚያስቀይር፤ ማንኛውንም ጉዳይ ተውልኝ፤ ጨምርልኝ ወይም ለነገ ያዘልኝ፤ የሚባል ነገር ማንሳት ሳይኖር፤ ሁለታችሁም ወገኖች ከዛሬ ስንት ዓመት፤ ከዛሬ ስንት ወር ጀምራችሁ አንግባችሁ ያቆያችኋቸውን የየግል ጥያቄዎች ለተወሰነ ጊዜ ብቻ ወደኋላ በማቆየት፤ የትግል ጉዞዎችህን ከዚህ በታች በክፍል አንድና ሁለት በተቀመጡት አቅጣጫዎች ብታደርጉና በመጨረሻም ወደ ክፍል 3 ተሸጋግራችሁ፤ ሩጫችሁን ብትጨርሱ፤

ክፍል 1 መተማመኛችሁ ሀ. ኢትዮጵያ ተብላ የምትጠራ፤ ዓለም ያወቃት፤ ጸሃይ የሞቃት፤ ለ. ሰብቱን አጋቾችና ሌሎቻችንንም ጨምሮ ዜጎቿ የሆንን፤ ሐ. ኑሮ "እንደሚባለው" ለአንደኛው ወገን ለሰላሳ፤ ለሌላው ሻካራ ሆና የኖረችና ያለች፤ መ. ዛሬ በትግሬ ሕዝብ ነጻነት ግንባር የተዘረጋ ዘረኛ የባርነት አገዛዝ ስር የምትገኝ አገር አለችን። !!

የትግል ዓላማ ፤- "የህወሐት የገዢ ቡድን " የዘረጋውን የባርነት አገዛዝ አስወግዶ ነጻነትን እጅ ለማድረግ፤ የተባበረ የነጻነት ትግል ማካሄድና፤ በወደቀው ስርዓት መቃብር ላይ ዲሞክራሲያዊ ኢትዮጵያን ዕውን ማድረግ፤

ክፍል 2 የዲሞክራሲያዊ ኢትዮጵያ ዕውን የመሆን ሂደት፤

የሽግግር መንግስት፤ በተወገደው ስርዓት ምትክ፤ ሥርዓቱን በማስወገድ የታገሉትና ሌሎች ያገባናል የሚሉ፤ ድጋፍ ሊሆኑ የሚችሉ ሃይሎች ሁሉ፤ የተሳተፉበት የሽግግር መንግስት ማቋቋም፤

የሽግግር መንግስት ተግባራት ሀ. የተመረጠ ቋሚ መንግስት ተፈጥሮ፤ የሽግግሩ ጊዜ እስከሚያበቃ ድረስ ሃገርን ማስተዳደር፤ ለ. ነጻና ፍትሃዊ በሆነ ምርጫ የሚመጣውን ቋሚ መንግስት ለማወጅ የሚያስችሉትን ግብዓቶች እንዲሟሉ ማድረግ፤ - በዚህ ውስጥ የሚካተቱትን ሁሉንም አሁን መዘርዘር ለጊዜው አስፈላጊ ባይሆንም፤ አንዱንና ዋና የነገሮች ሁሉ መቋጠሪያ የሚሆነውን "የመተዳደሪያ ደንብን" (ሕግ-መንግስትን ማዘጋጀት) ሲሆን፤ ለዚህ ሕገ-መንግስት ግብዓት ይሁኑ በሚል ቀርበው፤ ሕዝብ ይሄኛው ይያዝ፤ ያኛው ይጣል፤ በሚል ብይን የሚሰጥባቸው ነጥቦች ደግሞ፤

1 ኛ/ እናንተ ሁለት ቡድኖች ዛሬ አንስታችሁ በቀጠሮ ያቆያችኋቸውና ሌሎች የምትጨመሩት ካላችሁ፤

2 ኛ/ ለአቅመ ሄዋንና ለአቅመ አዳም የደረሱ እትዮጵያውያን ሁሉ፤ ቢሻቸው በቡድን ያለያም በግለሰብ የሚያቀርቧቸው፤ በሰማይ የሚበሩ፤ ባህር ላይ የሚንሳፈሩ፤ በመሬት ላይ የሚርመሰመሱ ሁሉ፤ አንዳችም እቀባ ሳይደረግባቸው የሚቀርቡ ነጥቦች ቢሆኑ።

ለ መቋጠሪያ፤

ከአቶ ዘውዴ ጽሁፍ

"... ሁሉም ጥያቄዎች የማያዳግሙና የዚያች አገር ጉዳይ በሚያገባቸው ወገኖች ሁሉ ዘንድ ተቀባይነት ያላቸው መልሶች ሊሰጧቸው ይገባል። ሁሉንም የሕዝብ ጥያቄዎች በአጥጋቢ ሁኔታ መመለስ የሚያስችል መንገድ መከተል ..." የሚለው እዚህ ላይ ተዳብሏል። በዚህም ወደ ከፍለ 3

ክፍል 3 መደምደሚያ፤ "ወያኔ እኮ የራሱን ሕገ-መንግስት አላከብር ብሎን" እየተባለ የሚቆዘምበት፤ ተቃዋሚ ፓረቲ፤ ጋዜጠኛ፤ የጋዜጣ አዘጋጅ፤ የእድር ማህበር፤ ቤተክርስቲያን፤ መሰጊድ፤ የሰንበቴ ማህበር፤ የማርያም፤ የሚካኤል ጽዋ ማህበር፤ የወፎች ፋጨት፤ የቅጠል ኮሽታ፤ ሁሉንም መደርደር አይቻልም... ወዘተ. ሳይቀር ከሚንደው የወያኔ ሕገ-መንግስት ተላቅቆ፤ ሕዝብ እራሱ በጣፈውና እና እራሱ በሚያዘበት፤ መናድ ከፈለገም የሰው ሕገመንግስት ንደሃል ተብሎ የማይጠየቅበት፤ እሱ እራሱ የሚንደው፤ የጠንካራ ሕገመንግስት ባለቤት በመሆን፤ የምትፈለገውን ዲሞክራሲያዊ ኢትዮጵያ ፈጥሮ ቁጭ ቢባል! ምን ይመስላችኋል?

ማሳሰቢያ

1. እነዚህ ስብስቦች በዚህ ዠርዘር ውስጥ አልተያዙም - ምክንያት ትልልቆችንና ትንንሾችን ላለማደባለቅ፤
1. Ethiopian People's Congress for United Struggle (Shengo)
2. Peoples Alliance for Freedom & Democracy (PAFD)
3. United Movement for Salvation of Ethiopia through Democracy
4. Ethiopian National Movement

April 27, 201